

IL-FAQAR F'MALTA

# “Hazin li l-politiċi jindirizzaw il-faqar b’

**F'intervista ma' il-mument, Dr Andrew Azzopardi jiffa' dawl fuq x'qiegħed iwassal biex il-faqar materjali fis-soċjetà Maltija qiegħed johroġ aktar fil-beraħ, u l-periklu ta' din il-pjaga soċjali tkompli tikber meta tmiss hajjet it-tfal minħabba riperkussjonijiet li jista' jkun hemm tul il-hajja. Huwa jappella lill-politiċi li fid-deċiżjonijiet li jieħdu fil-qasam soċjali, ma jkunx indirizzati għal-lum biss iżda biex ikun evitat dak li jista' jiġri għada.**

**Amy Borg**

amy.borg@netmedia.com.mt

**Statistika maħruġa dan l-aħħar mill-uffiċċju tal-istatistika tal-Unjoni Ewropea, il-Eurostat, turi li t-tfal f'Malta li huma f'riskju ta' faqar u ta' esklużjoni soċjali żdiedu fl-aħħar hames snin tant li minn 26.7%, telghu għal 28.2%. Għaliex hija inkwetanti din l-istatistika?**

Il-faqar ma jiġix żviluppat fuq perjodu qasir. Hafna drabi jkun riżultat ta' deċiżjonijiet li nkunu qed naghmlu matul is-snin sakemm ma jkunx hemm ċirkostanzi eċċezzjonali li jwasslu għall-faqar, bħal xi diżastru naturali

**“Jekk aħna naqbdu hames snin ta' gvern, ikun min ikun, ngħoddu l-eluf kollha li jinħarġu f'benefiċċji soċjali, li jammontaw għal biljuni, u nistaqsi kif jista' jkun għandna l-Knisja Ta' Ġiezu fil-Belt Valletta li se tiftaħ *soup kitchen*. M'hemm xejn xi jkun iċċelebrat f'din l-inizjattiva. Anzi turi li hawn problema serja ta' faqar. M'hemm xejn x'niċċelebraw li l-Caritas fil-Milied organizzat iklar għal 350 ruħ, m'hemm xejn niċċelebraw, anzi hemm x'nistħu. M'hemm xejn x'niċċelebraw li l-President ta' Malta u l-Malta Community Chest Fund jiġbru €5.5 miljun biex jgħinu lil min hu marid. F'dan kollu niċċelebraw biss is-solidarjetà li kapaċi noffru bħala poplu imma dawn huma theżżiża kbira li s-sistema tal-*welfare* tagħna għal xi raġuni mhix tirrispondi b'mod spedit daqskemm jeħtieġ.”**

bħal terremot. Il-faqar generalment aħna nistgħu naqraw li se jasal għandna. Dan hu punt ċentrali fid-dibattitu soċjali biex niżviluppaw il-politika soċjali. Huwa falz u inkorrett meta ngħidu li l-faqar jiżviluppa mill-lum għal għada, hliief għal ċirkostanzi eċċezzjonali kif semmejt f'it qabel. Jekk aħna nitkellmu fuq faqar li żviluppa f'qasir żmien inkunu żbaljati u allura l-ewwel ma rridu naghmlu hu eżami tal-kuxjenza dwar x'qed naghmlu fil-preżent li se jeffettwana fil-futur.


Nahseb li l-faqar sar jidher aktar għaliex il-faqar b'mod ironiku hu relatat mal-iżvilupp ekonomiku u meta jkollok klima pożittiva d-distakk bejn min qiegħed fuq u min qiegħed isfel jimmanifesta ruħu aktar. Allura hemm

għandna sfida kbira għaliex li jidher hu li min hu sinjur ikompli jistagħna u dawk li qiegħdin 'l isfel se jsibuha aktar diffiċli biex ilaħħqu ma' dik il-kwalità tal-hajja. Eżempju jekk qabel familja tkun tista' tagħmel safra kull sentejn, issa tibda tirrealizza li se jkollha tibda tagħmilha kull erba' snin jew hamsa, jew saħansitra ma tkunx tista' tagħmel din is-safra. U allura tibda tirrealizza li inti ma tistax tiżviluppa u tibda tidhol f'it f'it f'sitwazzjoni daqsxejn prekarja.

Il-faqar però jimmanifesta ruħu l-aktar, u hawn fejn isir perikoluż, fejn hemm it-tfal. It-tfal huma l-akbar vittimi ta' dawk id-deċiżjonijiet kollha li jkunu qed isiru. Hawn fejn tibda tixgħel il-bozza l-hamra. Anzi l-problema, id-diffikultà, li jgħib miegħu l-faqar tkun niżlet fl-għeruq. Għaliex il-bniedem b'mod naturali jipproteġi ż-żgħar allura l-aħħar li jintlaqtu mill-problema huma ż-żgħar. Iżda meta l-problema tmiss iż-żgħar, allura hemm il-problema tkun messet l-għeruq.

**It-tfal kif ikunu effettwati mill-faqar?**

Hawn tfal li l-ġenituri tagħhom ma jkollhomx biex jixtrulhom hwejjeg ġodda, ma jkollhomx biżżejjed flus biex jixtrulhom affarijiet bażiċi tal-iskola bħall-uniformi, kotba, fotokopji. Hawn anke tfal li l-ġenituri tagħhom ma jkollhomx flus biex ihallsulhom attivitajiet ekstrakurrikulari bħal attivitajiet sportivi jew ma jkollhomx flus biex jixtrulhom xi ġugarell għall-Milied. Meta t-tfal jibdeu jintlaqtu minn sitwazzjonijiet ta' dan it-tip, allura dak ikun ifisser li għandna ċerta diffikultà li sfortunatament hafna drabi tibqa' tielgħa magħhom sal-adolescenza u anke fil-hajja adulta.



Anke l-perspettiva tagħhom lejn il-hajja, ir-rwol tagħhom fis-soċjetà, is-sens ċiviku tagħhom jibda jiġi analizzat minnhom u jibdeu jaghmlu distinzjoni anke bejnhom u bejn tfal oħra. Jibdeu jistaqsu għaliex huma differenti, għaliex ihossuhom imwarrbin. Hemm imbagħad tidhol l-esklużjoni soċjali. Ma rridux ninsew ukoll li l-midja turik illum x'inhu aċċettabbli għal għajxien diċenti u x'inhu faqar, u dik id-distinzjoni t-tfal kapaċi jaghmluha.

L-esklużjoni soċjali hi li minħabba ċ-ċirkostanzi tiegħek ikun hemm diżlivelli fost it-tfal fejn anke jidhol il-logħob ta' bejniethom, l-aċċess għall-kultura, għat-teatru, għall-mużika, aċċess għal dak kollu li hu kulturali,



# 'decizjonijiet populistici' — Dr Andrew Azzopardi



ġenituri li għandhom problema ta' saħħa mentali u li allura ma tantx jafu jagħmlu decizjonijiet għaqdin. Hemm ukoll ġenituri li meta kienu żgħar huma wkoll kienu jghixu f'sitwazzjoni ta' faqar. Nahseb imma hemm imbaggħad familji li jispiċċaw fil-faqar minhabba ċirkostanzi soċjali li ma jghinuhomx. Issa qed ikollna l-fenomeni li qed jissegħja *working poor*. Dan hu meta jkollok persuna, omm jew missier li jahdmu, għandhom impjieg stabbli imma jaqilgħu paga minima jew ftit aktar li biha jridu jghajxu lill-familja tagħhom. Il-problema tkompli tiżdied meta dik il-familja thallas il-kera tad-dar fejn toqghod. Jiġifieri minn dik il-paga minima trid tiekol il-familja, jithallsu l-kontijiet, fosthom il-kera. Jidhlu r-realtajiet ta' koppji separati bil-missier li jaqla' paga minima u jrid jagħti l-manteniment kull xahar. Dawn ir-realtajiet jibdw johlolqu l-effetti konsegwenzjonali li hafna drabi huma marbuta mal-faqar. Issa r-responsabbiltajiet tal-awtoritajiet jibqgħu dejjem hemm. Jiġifieri l-istat f'dan kollu għandu responsabbiltà. Jien nemmen hafna li l-gvern u l-istat għandhom jikkien kemm jista' jkun. L-istat għandu jagħti l-inċentivi kollha meħtieġa biex il-persuni li jiffaċċjaw il-faqar itejbu l-hajja tagħhom. Hu tajjeb li l-istat jghin lil dawn in-nies imma trid tispiċċa l-mentalità li l-istat qisu qed iżommlok idejk biex timexxi. Għandu jiġi mill-persuna wkoll biex tittiehed azzjoni u għalhekk f'pajjiżna nsibu diveri inċentivi f'dan il-qasam. Ahna għandna sistema soċjali, forsi magħrufa ahjar bl-Ingliż, il-*welfare system*, li hi tajba hafna u li hi importanti bl-istat jghin li min ikun waqa' ftit lura, eżempju saħħa b'xejn jew edukazzjoni b'xejn. Ironikament is-sistema soċjali ta' pajjiżna hi ġeneruża hafna. Meta ngħidu l-istat jghin mhux biss finanzjarjament imma anke permezz ta' skemi bħal pereżempju korsijiet b'xejn biex dak li jkun ikabbar l-għarfien tiegħu.

**"Għandna sfida kbira għaliex li jidher hu li min hu sinjur ikompli jistagħna u dawk li qegħdin 'l isfel se jsibuha aktar diffiċli biex ilaħħqu ma' dik il-kwalità tal-hajja."**

servizzi huma, kellek il-fondazzjoni *Respite Care Services* u oħrajn.

Dan il-pajjiż irid jagħmel decizjoni. Jew se jibqa' kif inhu jew jagħmel pass 'il quddiem però biex isir dak il-pass 'il quddiem trid tbat ftit u l-politiċi m'għandhomx ikunu dejjem populistici, jiehdu decizjonijiet li se jrebbħuhom voti biss. Naf li l-għan tagħhom finalment hu li jkun eletti, u nifhimhom, imma m'għandhomx ikunu dejjem populistici speċjalment fil-qasam soċjali. Fl-ahhar mill-ahhar id-decizjonijiet tagħhom iridu jindirizzaw il-faqar tal-lum u jiehdu decizjonijiet li jilqgħu għall-problemi tal-futur. Inkella l-faqar se jibqa' pjaga. Wahda mill-ewwel affarijiet li jridu jagħmlu hi li jiddiskuti s-sistema tal-*welfare* u jistaqsu s-sistema x'qed tagħti lura? Jekk ahna naqbd u hames snin ta' gvern, ikun min ikun, ngħoddu l-eluf kollha li jinħarġu f'benefiċċji soċjali, li jamontaw għal biljuni, u nistaqsi kif jista' jkun għandna l-Knisja Ta' Giezu fil-Belt Valletta li se tiftaħ *soup kitchen*. M'hemm xejn xi jkun iċċelebrat f'din l-inizjattiva. Anzi turi li hawn problema serja ta' faqar. M'hemm xejn x'niċċelebraw li l-Caritas fil-Milied organizzat iklar għal 350 ruħ, m'hemm xejn niċċelebraw, anzi hemm x'nistħu. M'hemm xejn x'niċċelebraw li l-President ta' Malta u l-Malta Community Chest Fund jgħbr €5.5 miljun biex jghinu lil min hu marid. F'dan kollu niċċelebraw biss is-solidarjetà li kapaċi noffru bħala poplu imma dawn huma theżziża kbira li s-sistema tal-*welfare* tagħna għal xi raġuni mhix tirrispondi b'mod spedit daqskemm jeħtieġ."



**"Il-politiċi m'għandhomx ikunu dejjem populistici, jiehdu decizjonijiet li se jrebbħuhom voti biss... m'għandhomx ikunu dejjem populistici speċjalment fil-qasam soċjali. Id-decizjonijiet tagħhom iridu jindirizzaw il-faqar tal-lum u jiehdu decizjonijiet li jilqgħu għall-problemi tal-futur. Inkella l-faqar se jibqa' pjaga."**

diżlivell f'dak kollu li jghin lit-tfal jizviluppaw emozzjonalment, f'dak kollu li jagħtihom il-kuraġġ li jesprimu lilhom infushom u jsemmgħu lehinom. Il-mument li t-tfal qed iħossuhom li huma differenti f'dawn l-aspetti kollha jibdw iħossuhom esklużi għax ċerti affarijiet ma jistgħux jagħmluhom bħal tfal oħra.

**Il-faqar fost it-tfal, x'effett jista' jhalli fuqhom f'dawk li huma prospetti għal meta jsiru adolexxenti u adulti?**

Hafna drabi tfal li huma effettwati mill-faqar jibdw jiffaċċjaw sitwazzjoni fejn saħansitra jtilfu l-fiduċja fihom infushom, jibdw iħossuhom inferjuri jew emarginati mis-soċjetà. Bħala tifel jew bħala tifla tidda thoss li r-rwol tiegħek fis-soċjetà mhux apprezzat jew rwol li hu ta' piż għal fuq 'il-bqija tas-soċjetà'. Jekk imbaggħad il-faqar jibqa' prezenti fil-hajja tal-individwu għal żmien twil, dan jista' jwassal anke għall-kriminalità. Eżempju jekk irrid nixtri

karozza jkun ahjar nistenna biex nixtriha s-sena ta' wara. Nistenna għax ngħid li se nkun finanzjarjament ahjar. Imma min jaf li f'hajtu qatt mhu se jasal biex ikollu karozza jew saħansitra jbidel li għandu għal wahda ġdida għaliex dejjem hadem bil-prekarjat u jghix fil-faqar, jista' jasal biex jisraq wahda biex iħossu li hu bħal haddiehor. Jiġifieri hemm korrelazzjoni bejn l-ekonomija u l-faqar u l-faqar u l-kriminalità.

**Li t-tfal ikunu f'riskju ta' faqar jew li qed jghixu fil-faqar. Ta' min ikun it-tort? Tal-ġenituri li jgħibu t-tfal fid-dinja mingħajr ippanar jew tal-awtoritajiet li mħumiex jindirizzaw il-bżonnijiet veri tat-tfal?**

It-tort u r-responsabbiltà huma żewġ kelmiet li hemm hafna x'jifridhom. Għalxejn induru mal-lewża, iva hawn ġenituri li huma traskurati hafna li ma jafux iqassmu l-flus, ma jafux jagħmlu prijoritajiet. Għandek imbaggħad familji li huma abbużivi, li huma egoisti, hemm

**Il-benefiċċji soċjali qegħdin verament jghinu biex il-persuni fil-faqar ikunu inċentivati?**

Element importanti hafna f'dan ir-rigward huwa s-sehem tal-politiku. Nahseb li peress li l-politiku għandu perjodu qasir fejn jista' jwettaq ma jindirizzax il-problemi soċjali fuq perjodu twil imma sfortunatament fuq perjodu qasir għaliex fuq perjodu qasir ir-rizultat jista' jidher malajr u ahjar imma l-persuna meħjuna fil-futur tirrealizza li ma tkun għamlet l-ebda avvanz hliet li rċeviet għajna finanzjarja pereżempju. Hawn jidhol element importanti, il-mentalità tas-soċjetà. Kemm ahna l-Maltin u l-Għawdxin lesti li ma niġux aktar bżonn il-benefiċċji soċjali billi ninvestu fl-edukazzjoni tagħna biex l-opportunitajiet ta' xogħol għalina jikbru? Jew ahna komdi kif ahna nirċievu l-benefiċċji d-dar?

Fil-passat saru attentati biex il-faqar ikun indirizzat fit-tul eżempju meta Louis Galea kien Ministru, kien sar il-mudell ta' fondazzjonijiet li jghinu huma lil min hu batut, fejn l-NGOs jingħataw għajna mill-gvern biex imexxu s-

**Statistika tal-NSO li harget fil-gimghat li għaddew turi kif 4 persuni minn kull 100, f'pajjiżna, qed jghixu f'residenzi ffulati. X'tindika din l-istatistika? Dan huwa sinjal ta' faqar?**

Iva, dan hu sinjal ta' faqar. Ahna digà għandna problema ta' spazju ġeografiku minhabba anke l-fatt li fil-passat ma kienx hemm kontroll fuq kif isir il-bini u allura issa rridu nikkompensaw għalih. Il-fatt li t-tfal ma tantx għandhom postijiet fejn jilagħbu barra bħal għanna fil-miftuħ, dak digà hu sinjal ta' faqar fuq livell ambjentali u spazju fiżiku. Imbaggħad hemm l-izvilupp tal-isparju psikoloġiku. Allura iva, il-faqar u d-dif-fikultajiet li wiehed jiffaċċja mħumiex marbuta biss ma' spazju fiżiku imma anke ma' dak mentali. Sfortunatament għad għandna postijiet li huma simili għall-kerreġja tal-antik. Zoni li huma soprapopolati huma serji wkoll.